



## سوال

(122) علم غیب اور دعوت رسول السلام کی بحث

## جواب

السلام علیکم ورحمۃ اللہ وبرکاتہ

قال اللہ تعالیٰ - -

عَلَّمَ الْغَيْبَ فَلَا يُظْهِرُ عَلَىٰ غَيْبِهِ أَحَدًا ۚ ۲۶ إِلَّا مَن ارْتَضَىٰ مِن ۖ وَ مَا يُوعَىٰ الْغَيْبَ بِضَنِينٍ ۚ ۲۴ وَعَلَّمَكَ مَا لَمْ تَكُن تَعْلَمُ ۖ سُوْرَةُ الْبَجْن

احادیث نبویہ - "علمت علم الاولین والاخرین علمت ماکان وما یحون زید" آیات قرآنیہ واحادیث نبویہ ﷺ مذکورہ الصدر وغیرہ ذالک کے رو سے حضرت نبینا علیم السلام کی نسبت عالم الغیب ہونے کا اعتقاد رکھتا ہے اور دعویٰ سے کہتا ہے کہ آیات و حدیث مرقومہ سے ثابت ہو چکا کہ حضرت کو علم غیب حاصل ہے اور حضرت جمیع مغیبات کے عالم ہیں۔ اور جو آیات و احادیث نفی علم غیب کے متعلق وارد ہیں۔ اس کا جواب یہ دیتے ہیں کہ یہ آیات و احادیث اس زمانہ کی ہیں۔ جس وقت آپ کو ان امور کے متعلق علم غیب نہیں عطا ہوا تھا۔ یہ تدریج آپ کو مغیبات کا د علم عطا ہوتا گیا۔ یہاں تک کے حضور ﷺ کی زندگی کے آخری دور میں امور ختمہ یعنی بارش کب ہوگی۔ اور کل کیا ہوگا۔ حاملہ عورت کے بطن میں کیا ہے۔ وغیرہ ذالک۔ سب کا علم آپ کو عطا کیا گیا۔ آپ مافی السموات و مافی الارض سے ہر چیز کو جانتے ہیں۔ صرف فرق یہ ہے کہ علم بای تعالیٰ حقیقی و ذاتی ہے۔ و علم نبوی ﷺ اضافی و عطائی۔ مگر مغیبات کا علم خدا اور رسول خدا دونوں کو حاصل ہے۔

آپ براہ کرم بحوالہ قرآن و حدیث و دیگر کتب معتبرہ فقہ اس مسئلے کا مدلل و مفصل جواب تحریر فرمائیے۔ اور اپنے پرچہ اہل حدیث میں شائع فرمائیے۔ اور یہ بھی تحریر فرمائیے کہ محدثین و مفسرین و فقہائے علم غیب کی کیا تعریف کی ہے۔ اور تعریف کی رو سے حضرت نبی ﷺ کے علم پر غیب کا اطلاق ہو سکتا ہے یا نہیں مدلل فرمائیے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

علم غیب کی تعریف ہے۔ کل اشیاء موجودہ کو جاننا۔ وہ اشیاء گزشتہ زمانے میں موجود ہو چکی ہوں۔ یا اب ہوں۔ یا آئندہ بھی ہونے والی ہوں۔ آپ ﷺ کے حق میں علم غیب کا اعتقاد رکھنا اسلام کے مذاہب معتبرہ میں سے کوئی ایک مذہب بھی نہیں۔ فقہائے حنفیہ مثل محدثین اس عقیدے کو کفر لکھتے ہیں۔ ملاحظہ ہو شرح فقہ اکبر وغیرہ قرآن مجید میں اس کی صاف نفی ہے

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ ۚ ۵۰ سُوْرَةُ الْأَنْعَام



”یعنی اے پیغمبر ﷺ تم ان کو کہہ دو۔ کہ میرے پاس خدا کے خزانے نہیں۔ نہ میں غیب جانتا ہوں۔“ آیت اولیٰ کو بڑی شد و مد سے بیان کیا جاتا ہے۔ میں سمجھتا ہوں۔ اس کو بیان کرنے والے اور تو اور اصول اور معقول سے بالکل بے خبر ہیں۔ اصول حنفیہ تو یہ ہے کہ مستثنیٰ حکم نہیں ہوتا۔ پھر مستثنیٰ کے ساتھ استدلال کیوں کر ہو۔ اور اگر مان بھی لیں کہ مستثنیٰ میں حکم ہے۔ تو حسب قواعد معقول مستثنیٰ منہ کی نقیض ہوگا۔ اور نقیض موجب کلیہ کی سالیہ جزئیہ اور سالیہ کلیہ کی موحیہ جزئیہ ہوگی۔ وائہ کی مطلقہ عامہ یہ نہیں کہ سالیہ کلیہ ہو کہ موجب کلیہ ہو۔ اور وائہ سالیہ ہو۔ پس حسب قواعد منطقیہ مستثنیٰ الامن ارتضیٰ الخ کے معنی وہ ہوں گے۔ جو مستثنیٰ منہ کی بمنزلہ نقیض ہوگی۔ چونکہ مستثنیٰ منہ بلحاظ موضوع اور بلحاظ اوقات دونوں طرح سالیہ کلیہ ہے۔ اس لئے مستثنیٰ دونوں حیثیتوں سے موجب جزئیہ ہوگا۔ یعنی یہ معنی ہوں گے۔ کہ اللہ تعالیٰ بعض نبیوں کو بعض اوقات اپنے علم کی بعض باتوں پر اطلاع دیتا ہے۔ اس سے نہ کسی کو انکار ہے۔ نہ یہ علم غیب ہے۔ دوسری آیت کے معنی بھی صاف ہیں۔ کہ نبی کو جو علم غیب بطریق مذکور بتاتا ملتا ہے۔ وہ اس پر نخل نہیں کرتا۔ بلکہ سب کھول کر سنا دیتا ہے۔ جس سے کسی کو انکار نہیں۔ تیسری آیت کی تفسیر کرنے سے پہلے یہ بتانا مناسب ہے۔ کہ اس قسم کی آیت ہم عام مسلمانوں کے حق میں بھی ہے۔ بلکہ عالم تکونوا تعلمون یعنی تم کو نبی وہ باتیں سکھاتا ہے۔ جو تم نہیں جانتے تھے۔ مطلب یہ ہے کہ دین کی باتیں جو تم نہیں جانتے تھے۔ وہ تم کو سکھائیں۔ اسی طرح آپ ﷺ کو خطاب ہے کہ اے نبی ﷺ جو کچھ تو نہیں جانتا تھا وہ تجھ کو سکھادیا۔ اس سے نہ مسلمانوں کا علم غیب ثابت ہوا نہ آپ ﷺ کا۔ اسی طرح علم الاولین میں علم مصدر کی اضافت فاعل کی طرف ہے۔ یعنی جتنا کچھ پہلے اور پچھلے لوگوں کو خدا کی معرفت حاصل تھی۔ اور ہوگی۔ وہ سب مجھ (پیغمبر ﷺ) کو حاصل ہے۔ صدق رسول اللہ۔ اس کا نظیب سے کیا تعلق مختصر یہ ہے کہ

علم غیبی کس نبی داند بجز پروردیگار ہر کہ گوید من بدانم تو ازو باور مدار

مصطفیٰ ہرگز نہ گفتے تمانہ گفتی جبرئیل جبرئیل ہرگز نہ گفتے تمانہ گفتے کردگار

### علم غیب ایک ایسا مسئلہ ہے

جس پر قرآن مجید اور احادیث صحیحہ اور کتب فقہ وغیرہ متفقہ طور پر گواہی دے رہی ہے۔ کہ غیب سوائے اللہ وحدہ لا شریک کے کسی کو معلوم نہیں اگر کوئی شخص کسی ولی یا کسی نبی کی نسبت یہ اعتقاد رکھے تو وہ مشرک اور کافر ہو جاتا ہے۔ چنانچہ پیہر عبدالقادر جیلانی رحمۃ اللہ علیہ فرماتے ہیں۔

من یعتقد ان محمداً صلی اللہ علیہ وسلم یعلم الغیب فو کافر لان علم الغیب صفة من صفات اللہ سبحانہ (مرآة الحقیقہ مصری ص 18)

جو شخص یہ عقیدہ رکھے۔ کہ رسول اللہ ﷺ غیب جانتے ہیں۔ وہ کافر ہے اس لئے کہ غیب کا جاننا اللہ تعالیٰ کی صفتوں میں سے ایک صفت ہے۔ (از مولانا نور حسین صاحب گھر جاکھی اہل حدیث سوہدرہ نمبر 16-24- اکتوبر 1950ء)

### الجواب از حضرت العلامة مولانا ابوالقاسم صاحب بنارس رحمۃ اللہ علیہ

ایسی بہت ساری حدیثیں ہیں۔ جن سے صاف ثابت ہوتا ہے۔ کہ آپ ﷺ عالم الغیب نہ تھے۔

1 عن ام العلاء قالت قال النبی صلی اللہ علیہ وسلم واللہ لا ادري وانا رسول اللہ صلی اللہ علیہ وسلم ما یفعل بی ولا یحکم (رواہ البخاری مشکوٰۃ باب البکاش، وانخوف ص 448)

2- صحیح مسلم ج 1 ص 146 میں ہے کہ ایک یہودی نے چند باتیں آپ ﷺ سے دریافت کیں تو آپ نے جواب دے کر صحابہ سے ارشاد فرمایا۔ لقد سألنی ہذا عن الذی سألنی عنہ وما لی علم بشئی منہ حتی اتانی اللہ بہ معلوم ہوا کہ اللہ کے بتلانے سے آپ کو علم ہوا۔



3- الودود میں ہے کہ آپ ﷺ نے ایک بار جوٹا پن کر نماز پڑھائی اس میں گند کی تھی۔ آپ کو اس کا علم نہ تھا۔ جب نماز میں جبرئیلؑ نے بتایا تو آپ نے اسے اُٹارا۔ قال ان جبرئیل انانی فانبرنی ان فیما قررالخ (الودود۔ مطبوعہ مصر ص 66 ج 1)

ابن ماجہ میں ہے۔ مسعود کی بیٹی عفرہ نے کہا کہ آپ ﷺ میرے یہاں میری شادی کی صبح کو تشریف لائے۔ لڑکیاں گارہی تھیں۔ انہوں نے اپنے شعروں میں کہہ دیا **وینا نبی یعلم ما فی غد تو آپ ﷺ نے ارشاد فرمایا! اما بذا فلا تقولوہ ما یعلم ما فی غد الا اللہ آپ ﷺ نے اپنے علم غیب کی خود نفی کر دی۔**

5- عن جابر سمعت النبی صلی اللہ علیہ وسلم یقول قبل ان یموت بشہر تسالونی عن الساعۃ وانما علمہا عند اللہ الخ (رواہ مسلم۔ مشکوٰۃ ص 472 باب قرب الساعۃ) قیامت کا علم آپ ﷺ کو تا وفات نہ ہوا۔

6- قیامت میں آپ ﷺ سے کہا جائے گا۔ انک لاسدری ما احد ثوابک (بخاری ص 665 ج 2)

7- حضرت عائشہ رضی اللہ عنہا کا بار سفر میں گم ہو گیا۔ آپ ﷺ کو پتہ نہ تھا کہ کہاں سے گرا ہے۔ (بخاری تیمم)

8- حضرت عائشہ رضی اللہ عنہا پر تممت لگی 37 دن تک وحی بند رہی آپ ﷺ کو پتہ نہ تھا کہ واقعہ کیا ہے۔؟ آپ ﷺ حضرت عائشہ رضی اللہ تعالیٰ عنہا سے فرماتے ہیں۔ ان کننت الممت بذنب فاستغفری اللہ وتوبی الیہ (بخاری ص 698 جلد 2)

9- صحیح مسلم میں ہے کہ آپ ﷺ نے انصار کو تا بیر نخل سے منع فرمایا اس سے پھل کم پیدا ہوا۔ اس بات کا آپ ﷺ کو علم نہ تھا۔ آپ ﷺ نے خود فرمایا۔ انتم اعلم بامور دنیا کم (ج 2 ص 162)

10- آپ ﷺ نے فرمایا میرے پاس جھگڑنے والے آتے ہیں۔ ان کو سچا سمجھ کر ان کے حق میں فیصلہ دے دیتا ہوں۔ (بخاری ص 165 جلد 2) معلوم ہوا کہ اصل حقیقت کا آپ ﷺ کو علم نہ ہوا تھا۔ واللہ اعلم بالصواب (ارسال کردہ مولانا محمد سعید نحری)

هذا عندی واللہ اعلم بالصواب

## فتاویٰ شنائیہ امرتسری

جلد 01 ص 340-343

محدث فتویٰ